

लहु सारिड़ी अची (७५)

मुंहिजा प्यारा किशन मुंहिजा जीवन धन

ओ श्याम सुन्दर सुकुमार ।

दिलि सद्रिड़ा करे नीरु नेणनि भरे

ओ श्याम सुन्दर सुकुमार ॥

विछोड़ो लिखियो हो तकदीर में

रुअंदी रहियसि मां इन्हीय पीड़ में

याद तो न कयो दुखु झोली अ पयो ओ श्याम ॥१॥

आई बरिसात जी मुंद मोटी पिया

तोसां झूलण लाइ वेठी पायां लिया

बादल गजगोड़ कनि मुंहिजा आण्डा द्रकनि ओ श्याम ॥२॥

केद्रो प्यार कयुइ प्राण जीवन धणी

वरी विसारण जी तोखे कींअ आ बणी

आहियां चरणनि पेई लहु सारिड़ी सही ओ श्याम ॥३॥

बणी बांवरी फिरां थी तुंहिजी सार में

कोई कोन्हे सगो को संसार में

नाथ निंडड़ी वेई वियें सूरिड़ा देई ओ श्याम ॥४॥

चितु बेचैन थी तोखे गोलहे सदा

कदहीं देखारींदे पंहिजी बांकी अदा
कयां अ.र्जु इहो कोई क्यासु कयो ओ श्याम ॥५॥
थधि जे दींहनि में भी लुकिड़ी लगै
ज्वाला विरह जी थी जीअ में जगै
दाढा दुख थमि दिठा कजि सदिड़ो मिठा ओ श्याम ॥६॥
बणियो परिवार सारो मुंहिजो दीन आ
चितु तुंहिजी चिन्ता में लवलीन आ
आहियां बान्हीं तुंहिजी रखु लजिड़ी मुंहिजी ओ श्याम ॥७॥
विझी अतुर फुलेल संवारियां जेई
थिया वार जटाउनि वांग्या सेई
सेज सूली बणी रूआं हिकिड़ी ज़णी ओ श्याम ॥८॥
चण्डु ठंडिड़ो बि टांडा वसाए सज़ण
थधी हीर बि हर हर सताए सज़ण
मोरु शोरु करनि ज़णु तीर चुभनि ओ श्याम ॥९॥
मुंहिजो नातो निमाणो तो सां नाथ आ
जुग जुग में सज़ण तो सां साथु आ
सदिके सन्तनि जे मूंखे सदिड़ो तूं दे ओ श्याम ॥१०॥
जेके नामु जपिनि तुंहिजो हिकवार था

से थियनि दुखनि खां सज़ण पार था

कहिड़ो दोहु मूं कयो दुखु कीनकी वयो ओ श्याम ।११॥

पंहिजे नाम जी महिमा सुजाणु सज़ण

हिक वारि देखारि पंहिजो पाणु सज़ण

आश आहे इहा रुगो हेकर दिसां ओ श्याम ।१२॥

कदहीं कुंज जे कोने में हिकिड़ी ज़णी

तिखी विरह ज्वाला में बेसुधि बणीं

सखियूं सारिड़ी लहनि तुंहिजो नाम रटिनि ओ श्याम ।१३॥

कदहीं प्रीतम तुंहिजा गुण गानु करियां

कदहीं बादल दिसी नीरु नेणनि भरियां

चवां प्राण पिया छो विसारियइ दया ओ श्याम ।१४॥

कदहीं अमड़ि जे दर ते रोई चवां

अमां प्राण प्यारो मां काथे लहां

अमां दसिड़ो दिजांइ पंहिजी गोदीअ कजांइ ओ श्याम ।१५॥

आयो प्राणनि पिया केद्रीं कृपा करे

पसी मुखड़ो मिठल रोम रोम ठरे

खुशियूं झझिड़ियूं थियूं सभु चिन्ताऊं वयूं ओ श्याम ।१६॥